

பிரஸார் பாரதி

அகில இந்திய வானொலி, சென்னை - 4

29 05 2026

FRIDAY

6.30 PM

மாநிலச்செய்திகள்
தலைப்புச் செய்திகள்

1. உற்பத்தியுடன் இணைந்த ஊக்கத்தொகை வழங்கும் திட்டம் ஸ்மார்ட் போன் உற்பத்தியை மேலும் அதிகரிக்க உதவிடும் என்று பிரதமர் திரு நரேந்திர மோடி கூறியுள்ளார்.
2. தமிழகத்தில் எபோலா வைரஸ் யாருக்கும் உறுதி செய்யப்படவில்லை என்று மக்கள் நல்வாழ்வுத்துறை அமைச்சர் திரு அருண்ராஜ் தெரிவித்துள்ளார்.
3. மாநிலத்தில் சட்டம் — ஒழுங்கு இருக்கிறதா என்று கேள்வி எழுப்பும் அளவிற்கு குற்றங்கள் அதிகரித்துள்ளதாக திமுக குற்றம் சாட்டியுள்ளது.
4. குறுவை சாகுபடிக்காக மேட்டூர் அணையிலிருந்து திறந்துவிடப்படும் தண்ணீர், கடைமடை பகுதி வரை முழுமையாக சென்றடைவதை தவிர அரசு உறுதி செய்ய வேண்டும் என்று அஇஅதிமுக வலியுறுத்தியுள்ளது.
5. 20 வயதுக்கு உட்பட்டோருக்கான ஆசிய தடகளை சாம்பியன் போட்டியில் இந்தியா இன்று, நான்கு தங்கம், இரண்டு வெள்ளி, ஒரு வெண்கலப்பதக்கம் வென்றது.

. . . இனி விரிவான செய்திகள் . . .

<<<<<<<<>>>>>>>>

உற்பத்தியுடன் இணைந்த ஊக்கத்தொகை வழங்கும் திட்டம் ஸ்மார்ட் போன் உற்பத்தியை மேலும் அதிகரிக்க உதவிடும் என்று பிரதமர் திரு நரேந்திர மோடி கூறியுள்ளார்.

சமூக வலைதளத்தில் இதனை தெரிவித்துள்ள அவர், இதுதொடர்பாக நாளிதழில் வெளியான கட்டுரையையும் பகிர்ந்துள்ளார்.

உள்நாட்டில் உற்பத்தி செய்யப்படும் ஸ்மார்ட் போன்களின் எண்ணிக்கையை 55 சதவீதம் அளவிற்கு உயர்த்தும் நோக்கில் இரண்டாம் கட்ட உற்பத்தியுடன் இணைந்த ஊக்கத் தொகை வழங்கும் திட்டம் அறிவிக்கப்பட்டுள்ளதாக அந்த கட்டுரையில் தெரிவிக்கப்பட்டுள்ளது.

<<<<<<<>>>>>>>>

தமிழகத்தில் எபோலா வைரஸ் யாருக்கும் உறுதி செய்யப்படவில்லை என்று மக்கள் நல்வாழ்வுத்துறை அமைச்சர் திரு அருண்ராஜ் கூறியுள்ளார்.

இன்று நாமக்கல்லில் செய்தியாளர்களிடம் பேசிய அவர் இவ்வாறு தெரிவித்தார்.

(Sound Byte — அருண்ராஜ் - 46 Sec.)

<<<<<<<>>>>>>>>

அரசு கலை மற்றும் அறிவியல் கல்லூரிகளில் இளநிலை பாடப்பிரிவுக்கு விண்ணப்பம் பதிவு செய்ய தவறிய மாணவர்கள் வரும் திங்கட்கிழமை வரை இணையதளத்தில் பதிவு செய்யலாம் என்று உயர்கல்வித்துறை அமைச்சர் திரு விஸ்வநாதன் கூறியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், மாணவர்கள் நலனை கருத்தில்கொண்டு இந்த நடவடிக்கை மேற்கொள்ளப்பட்டுள்ளதாக குறிப்பிட்டுள்ளார்.

மாணவர் சேர்க்கை குறித்த விவரங்களை கல்லூரி கல்வி இயக்ககத்தில் செயல்படும் உதவி மையத்தை தொடர்புகொண்டு அறிந்து கொள்ளலாம் என்றும் திரு விஸ்வநாதன் கூறியுள்ளார்.

<<<<<<<>>>>>>>>

தமிழகத்தில் சட்டம் — ஒழுங்கு இருக்கிறதா என்று கேள்வி எழுப்பும் அளவிற்கு குற்றங்கள் அதிகரித்துள்ளதாக திமுக இளைஞரணி செயலர் திரு உதயநிதி ஸ்டாலின் கூறியுள்ளார்.

சமூக வலைதளத்தில் இதனை தெரிவித்துள்ள அவர், கடலூரில் பெண் ஒருவர் கொலை செய்யப்பட்ட சம்பவத்தை சுட்டிக்காட்டியுள்ளார்.

பெண்கள் பாதுகாப்புக்காக அறிவிக்கப்பட்ட சிங்கப்பெண்
அதிரடிப்படையின் தொடக்கவிழா கடைசி நேரத்தில் ரத்து
செய்யப்பட்டுள்ளதாகவும் அவர் கூறியுள்ளார்.

தேர்தலுக்குமுன் பக்கம் பக்கமாக வசனம் பேசிய முதலமைச்சர்
தற்போது எவ்வித கருத்தும் தெரிவிக்காமல் இருப்பது ஏன் என்றும் திரு
உதயநிதி ஸ்டாலின் வினவியுள்ளார்.

<<<<<<<>>>>>>>>

குறுவை சாகுபடிக்காக மேட்டூர் அணையிலிருந்து
திறந்துவிடப்படும் தண்ணீர், கடைமடை பகுதி வரை முழுமையாக
சென்றடைவதை தவிர அரசு உறுதி செய்ய வேண்டும் என்று
அஇஅதிமுக பொதுச்செயலாளர் திரு எடப்பாடி பழனிசாமி
வலியுறுத்தியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில்,
கடந்த திமுக ஆட்சி காலத்திலும் டெல்டா மாவட்டங்களில் முறையாக
தூர்வாரப்படவில்லை என்று குறிப்பிட்டுள்ளார்.

புதிதாக பொறுப்பேற்றுள்ள தவிர அரசு இந்த மாவட்டங்களில்
உள்ள நீர்நிலைகளில் தேங்கிக்கிடக்கும் ஆகாயத் தாமரையை அகற்ற

கொடைக்கானலில் நடைபெற்றுவரும் கோடை விழாவின் ஒரு பகுதியாக நாய்கள் கண்காட்சி இன்று நடைபெற்றது.

இதில் 50-க்கும் மேற்பட்ட நாய்கள் பங்கேற்று சாகசத்தில் ஈடுபட்டதை சுற்றுலாப் பயணிகள் கண்டு ரசித்ததாக எமது செய்தியாளர் தெரிவிக்கிறார்.

(Voice Byte — ராஜசேகரன் - 45 Sec.)

<<<<<<<<>>>>>>>>

தமிழகத்தின் ஒரு சில பகுதிகளில் அடுத்த நான்கு தினங்களுக்கு பலத்த காற்றுடன் கூடிய கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.

கன்னியாகுமரி, தேனி உட்பட்ட பத்து மாவட்டங்களுக்கு உட்பட்ட ஒரு சில பகுதிகளில் இன்றும், திருச்சி, நாமக்கல் உள்ளிட்ட 14 மாவட்டங்களில் நாளையும் கனமழை பெய்யக்கூடும் என்று தெரிவிக்கப்பட்டுள்ளது.

<<<<<<<<>>>>>>>>

மாவட்டச் செய்திகள்

காஞ்சிபுரம் மாவட்டம் காட்ரம்பாக்கம் ஊராட்சியில் கிராம செயலக கட்டிடத்தை மாநில அமைச்சர் திரு தென்னரசு இன்று திறந்துவைத்தார்.

கிருஷ்ணகிரி மாவட்டத்தில் உரிய அனுமதியின்றி செயல்பட்டுவந்த ஏழு கல்குவாரிகளை தற்காலிகமாக மூட ஆட்சியர் திரு திணைஷ்குமார் உத்தரவிட்டுள்ளார்.

ஈரோடு மாவட்டம் பர்கூர் மலைப்பகுதியில் காட்டு யானை தாக்கியதில் விவசாயி ஒருவர் உயிரிழந்தார்.

திருச்செந்தூர் சுப்பிரமணிய சுவாமி கோவிலில் தரிசனத்திற்காக பக்தர்களிடம் பணம் வசூல் செய்த பாதுகாப்புப் பணியாளர்கள் இருவர் பணிநீக்கம் செய்யப்பட்டுள்ளனர்.

கள்ளக்குறிச்சி மாவட்டம் உளுந்தூர்பேட்டை அருகே ஆர் ஆர் குப்பம் கிராமத்தில் உள்ள பழமைவாய்ந்த அருள்மிகு முத்துமாரியம்மன் கோவில் கும்பாபிஷேகம் இன்று வெகு விமரிசையாக நடைபெற்றது.

சென்னை கோடம்பாக்கம் பகுதியில் கட்டப்பட்டுவரும் ஆரம்ப
சுகாதார நிலையப்பணிகள் குறித்து மாநில அமைச்சர் திரு ஆனந்த்
இன்று ஆய்வு மேற்கொண்டார்.

<<<<<<<<>>>>>>>>

விளையாட்டுச் செய்திகள்

20 வயதுக்கு உட்பட்டோருக்கான ஆசிய தடகள சாம்பியன்
போட்டியில் இந்தியா இன்று, நான்கு தங்கம், இரண்டு வெள்ளி, ஒரு
வெண்கலப்பதக்கம் வென்றது.

ஹாங்காங்கில் நடைபெற்றுவரும் இப்போட்டியின் ஆடவர்
ஐந்தாயிரம் மீட்டர் நடை போட்டியில் **Nitin Gupta**-வும், மகளிர் வட்டு
எறிதலில் **Amanant Kamboj**-யும், மகளிர் உயரம் தாண்டுதலில் **Pooja**-
வும் தங்கப்பதக்கம் வென்றனர்.

Decathlon-லில் **Rahul Jakhar** தங்கப்பதக்கத்தையும், **Upkar**
வெள்ளிப்பதக்கத்தையும் வென்றனர்.

மகளிர் **Triple Jump** பிரிவில் சாதனா ரவிக்கு வெள்ளிப்பதக்கம்
கிடைத்தது.

மகளிர் 400 மீட்டர் ஓட்டத்தில் **Neeru Pathak** வெண்கலப்பதக்கம்
வென்றார்.

இப்போட்டியில் இந்தியா இதுவரை நான்கு தங்கம், இரண்டு வெள்ளி, இரண்டு வெண்கலப்பதக்கம் வென்றுள்ளது.

மத்திய ஆசிய மகளிர் வாலிபால் சாம்பியன் போட்டியில் இந்தியா வெண்கலப்பதக்கம் வென்றது.

காட்மாண்டுவில் நடைபெற்ற இப்போட்டியின் வெண்கலப்பதக்கத்திற்கான ஆட்டத்தில் இந்தியா, நேபாளத்தை வென்றது.

உலகக்கோப்பை துப்பாக்கிச்சூடும் போட்டியில் இந்தியாவின் **Aishwary Pratap Singh Tomar** இறுதிச்சுற்றுக்கு முன்னேறியுள்ளார்.

ஜெர்மனியின் **Munich**-ல் நடைபெற்றுவரும் இப்போட்டியின் ஆடவர் 50 மீட்டர் பிரிவு தகுதி சுற்றில் பெற்ற கூடுதல் புள்ளிகளின் அடிப்படையில் அவர் இறுதிச்சுற்றுக்கு முன்னேறினார்.

மகளிர் பத்து மீட்டர் பிரிவில் **Inder Singh Suruchi**-யும் இறுதிச்சுற்றுக்கு முன்னேறியுள்ளார்.

சிங்கப்பூர் ஓபன் பேட்மிண்டன் போட்டியில் இந்தியாவின் சாத்விக் சாய்ராஜ் — சிராக் ஷெட்டி இணை அரையிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதி ஆட்டத்தில் இந்த இணை
19-21, 21-17, 21-13 என்ற செட் கணக்கில், மலேசியாவின் **Aaron Tai**
— **Kang Khai Xing** இணையை வென்றது.

கலப்பு இரட்டையர் பிரிவில் **Dhruv Kapila** — **Tanisha Crasto**
இணையும் அரையிறுதிக்கு தகுதி பெற்றுள்ளது.

Prishtina சர்வதேச டேபிள் டென்னிஸ் போட்டியில் இந்தியாவின்
Payas Jain — **Syndrela Das** இணை காலிறுதிக்கு முன்னேறியுள்ளது.

ஆஸ்திரேலியாவுக்கு எதிரான மூன்றாவது மகளிர் ஹாக்கிப்
போட்டியில் இந்தியா 2-0 என்ற கோல் கணக்கில் வெற்றிபெற்றது.

பெர்தில் நடைபெற்ற இப்போட்டியில் இந்தியாவின் சோனம் மற்றும்
Lalremsiami தலா ஒரு கோல் அடித்தனர்.

நான்கு போட்டிகளை கொண்ட இந்த தொடரில் இந்தியா 2-1 என்ற
ஆட்டக்கணக்கில் முன்னிலை பெற்றுள்ளது.

18 வயதுக்கு உட்பட்டோருக்கான ஆசிய கோப்பை ஹாக்கிப்
போட்டியில் இந்தியா 13-0 என்ற கோல் கணக்கில் கஜகஸ்தானை
வென்றது.

<<<<<<<END>>>>>>